

# ప్రేమకి నిర్వచనం

యువర్ ఆనర్ : " పబ్లిక్ ప్రాసిక్యూటర్ గొంతు ఖంగున పినిపించి శ్రుశ్శిపడి తలె త్తిందిచూసింది సుజాత. పబ్లిక్ ప్రాసిక్యూటర్ తనని వేలుపెట్టి కోర్టు కంఠటికి చూపిస్తున్నాడు. లోకానికంతకీ దోషిగా చూపిస్తున్న అతన్నిచూసి అదో ఒకంగా నిర్లిప్తంగా నవ్వింది సుజాత.

"యువర్ ఆనర్ : ముద్దాయి సుజాత యింత చిన్నవయసులో వుండి, యింత అమాయకంగా కనిపిస్తున్న యీమె-తను ఒక స్త్రీ అయి వుండి సాక్షిత్వీని పసుపుకుంకాలకి, నోరెరుగని యిద్దరు పసిబిడ్డలకి తండ్రిని దూరంచేసిన హంతకురాలు అంటే మీలో ఎంతమంది నమ్మగలరు? కాని యిది అక్షరాల నిజం. ముద్దాయి సుజాత ప్రఖ్యాత రచయిత అయిన ఆనంద రావుని అమానుషంగా హత్యచేసింది. అదిగో అటుచూడండి. భర్తని కోల్పోయిన అభాగ్యురాలు ఎలా కంఠటికి మంటికి ఏకధారగా ఏడుస్తూందో చూడండి. "

కోర్టులో అందరికళ్ళు హతుని భార్య మీదకి తిరిగి సానుభూతి కురిపించాయి. సుజాతని తిరస్కారంగా, ఏహ్యంగా చూశారు. కోర్టులో కలకలం బతులు దేరింది. 'ఆర్డర్, ఆర్డర్' జడ్జిగారు హెచ్చరించాక కోర్టులో నిశ్శబ్దం అవరించింది. సుజాత తలవంచుకుంది. తను హంతకి. హంతకా ! అవును. హంత కనే అంటారు గామోసు. ఆనందరావుని తన ఆనంద్ ని ... తను హత్య చేసింది. ఆ మాట తల్చుకుంటే ఆమె పెదాల మీద చిన్న నవ్వు మెదిలింది.

'యువర్ ఆనర్ : ' పబ్లిక్ ప్రాసిక్యూటర్ కథనం మొదలయింది.

"ఈ ముద్దాయి సుజాత అయినింటి పిల్ల. చదువుకుని ఉద్యోగం

చేస్తున్న ఇరవై నాలుగేళ్ళ అవివాహిత యువతి, ఆనందరావు కవితలు, రచనలు చదివి అతని రచనల మీద గౌరవాన్ని, ఆరాధనని పెంచుకుంది. కవిగా రచయితగా అతనిపట్ల ఆమెకి ఆరాధన వుండేది. ఆ ఆరాధన అతనితో పరిచయం పెంపొందించుకోవా లన్న కోర్కెగా మారటంతో అతనికి ఒక ఉత్తరం వ్రాసింది. అతనితో కలంస్నేహం పెంపొందించుకుం దనడానికి హతుని దగ్గర దొరికిన వృత్తారాలవల్ల తెలుస్తుంది. ఇరువురి మధ్య కలంస్నేహంగా అపభ మయిన ఆ స్నేహం తరువాత వంచి స్నేహంగా మారందనడానికి యీ ఉత్తరాలే సాక్ష్యం. యిదిగో కోర్టువారి పరిశీలనార్థం ఎగ్జిబిట్ నంబర్ వన్ గా యీ ఉత్తరాలు కోర్టువారికి దఖలు పుస్తున్నాను.” ఒక ఉత్తరాల కట్ట కోర్టు గుమస్తాకి అందించాడు ప్రాసి క్యూటర్.

— నీలి రంగు కవ్వు, ఆ ఉత్తరాలు. అవేగా తమని యింత దగ్గర చేసాయి. నీలిరంగు కాగితం మీద నీలాలు జల్లిన ట్టుంటాయి మీ అక్షరాలు అన్నాడు ఆనంద్. ఆనంద్ మొదటి ఉత్తరం - యిప్పటికీ ప్రతి అక్షరం గుర్తుంది. మొదటి ఉత్తరం అన్న మాటేమిటి ప్రతి ఉత్తరం తన గుండె లలో పదిలపరచుకుంది. ఆ మొదటి ఉత్తరం చూసుకుని ఎంత గర్విం చింది : ప్రఖ్యాత రచయిత తనకి జవాబిచ్చి నందుకు ఎంత పొంగి పోయింది. ‘అభిమానులనుంచి ఉత్తరాలు అందుకోడం మొదటి సారి కాక పోయినా మొదటి సారిలా ఫీలయ్యాను మీ ఉత్తరం చదివి : ముత్యాల లాంటి అక్షరాలు మురిపించాయి నన్ను. అక్షరాలే కాదీ అర్థమూనూ, వండు తెండ తర్వాత ఒక్క కురిస్తే ఆ హాయి ఆసువాసనలలా అన్పించింది. మీ ఉత్తరం! యింత చక్కని ఉత్తరం రాయగల్గిన మీరు రచన లెందుకు చెయ్యాలి? — అంత చిన్న ఉత్తరంలో ఎంత భావం! ఎంత ఆనందం

— ఉప్పొంగి పదిలంగా దాచుకుంది. దానికి జవాబు రాసింది. మళ్ళీ ఉత్తరం వచ్చింది. అలా మొదలైన ఆ ఉత్తరాలు ఆరు నెలల్లో ఎన్ని అమూయో : ప్రతి ఉత్తరం ఒక మధుర కావ్యం లాంటిది : ఆ భావాలు,

ఆ అనుభూతులు, ఒకరిని ఒకరు మెప్పించా అన్నట్లు పోటీపడి రాసినట్లు ఎంత భావస్ఫూర్తితో వుండేవి : కోట్ల విలువ చేసే ఆ ఉత్తరాలు అందించిన ఆ వ్యక్తి అంతకంటే ప్రాణం అయ్యాడు. తన ఆరాధన తనకి తెలియకుండానే అనురాగంగా మారిపోయింది.

— “ముద్దాయి సుజాత, హతుడు ఆనందరావుల మధ్య కలం స్నేహంగా ఆరంభమయిన పరిచయం ఆరునెలలు తిరిగేసరికి ప్రేమగా మారినట్లు యీ ఉత్తరాలే చెపుతున్నాయి. పరిచయం ఆరంభమయిన ఆరు నెలల తరువాత మొదటిసారి ముద్దాయిని చూడడానికి వచ్చి ఓ హోటల్లో కలిశాడు.” ప్రాసిక్యూటర్ మాటలు సుజాత ఆలోచనల మధ్యనుంచి వినిపిస్తున్నాయి.

— అవును, ఆరోజు, తన జీవితంలో మరపురాని మధురాతి మధురమైన భోజనం : “సుజా, మైడియర్ : ఊహలలో యింతగా మురిపిస్తున్న నీవు ప్రత్యక్షంగా యింకెంతెలా అలరిస్తావో నన్ను ఊహ, నిన్ను చూడాలన్న కోరికను రోజురోజుకీ పెంచుతూంది. నీ ఉత్తరాలలో నీ ఊహంత నాజుగ్గా, అందంగా, నీభావాలు కురిపించే సునాసనల జాజి మొగ్గలా ముట్టుకుంటే కందిపోతావో చూడాలని వుంది. చూడకుండా వుండగలగడం యింక నా వశంలోలేదు. వస్తున్నా నా ఊహల ప్రేయసిని చూడడానికి!” ఆ ఉత్తరం చదివి ఆనందం, ఆరాటం, ఆందోళన, ఉత్సుకత, ఉత్సాహం, భయం అన్నీ కలిసి కంగారు పెట్టేశాయి. ఆనంద్ వస్తున్నాడు. వస్తాడు. తనని చూస్తాడు. చూశాక ఏమనుకుంటాడో : ఊహ ప్రేయసి ఆ ఊహ ప్రేయసితో తను పోటీకి నిలబడగలదా ? నెగ్గగలదా ! ఆనంద్ ఎలావుంటాడో : ఎలావుంటేనేం? తనకి కావల్సింది అతని మనసు : ఆ మనసు ఎంత ఆనందంగా వుంటుందో, ఆ మనసు వినిపించిన రాగాలు ఎంత మధురమో తనకి తెలుసు : ఆనంద్ వస్తాడు. వచ్చి ... తరువాత జరగబోయేది మన ఊహల కందనిది. ఆనంద్ కోసం

ఎదురు చూసిన ఆ వారం ఎన్నటికీ కదలనట్లు నిపించింది. ఆఖరికి అనుకున్న క్షణం రానేవచ్చింది. ఆ రోజు ఆ క్షణాలు చాలు ఎంత ఎండిపోయిన బ్రతుకునైనా చిగిరింప చెయ్యడానికి! ఏదో అపురూప దృశ్యం చూస్తున్నట్టు కొన్ని క్షణాలు అచేతను లయి నిలబడిపోయారు. ఆశించిన దాని కన్న మిన్నగా కన్పించితే ఆనంద్ ను చూస్తూ మైమరిచింది. ఆనంద్ కళ్ళలో ముందు ఆశ్చర్యం, ఆ తర్వాత సంతృప్తి, ఆ తరువాత ఆరాధన అనురాగం - యితలో అప్పుడు తనకళ్ళు వాలిపోయాయి! 'సుజా!' ఆ పిలుపులో అనురాగానికి ప్రేమకి కలపించిపోయింది. వళ్ళి తన తెలివి తెచ్చుకునేసరికి ఆనంద్ చేతుల్లో వుంది. ఆనంద్ గుండెల మీద తన తల! ఆనంద్ చేతులు తన చుట్టూ. ఆనంద్ పెదవులు తన పెదవుల మీద 'సుజా!' 'ఆనంద్' అంతా తప్ప మరొకటి లేదు. ఒకరి కొగిలిలో ఒకరు కరిగిపోయారు.

"ముద్దాయి సుజాత ఆరోజునించి ఆనంద్ తో అక్రమసంబంధం కలిగి వుంది. వారిద్దరూ తరచు ఆ హోటల్లో కలుసుకుంటుండేవారు" ప్రాసిక్యూటర్ గొంతు ఖంగుమంటూంది. కోర్టుంతా నిశ్శబ్దంగా వుంది అంతా ఆసక్తిగా వింటున్నారు కథనం.

హా! అక్రమసంబంధం! తమిద్దరి మధ్య వున్న బంధాన్ని అక్రమ సంబంధం! తమిద్దరి మధ్య వున్న బంధాన్ని అక్రమసంబంధంగా అంటారని తరువాత తెలిసిందిగాని అప్పుడు తనకే తెలుసు! తమ ఇద్దరిది పవిత్ర ప్రేమ! తన దృష్టిలో పవిత్ర ప్రేమకి లోకం అక్రమసంబంధంగా మాత్రమే గుర్తిస్తారన్న నిజం తనకి తెలియదు! నిజమే, పెళ్ళి అంత తొందరపడకుండా వుండ వలసింది! కాని... కాని ఆనంద్ ని చూస్తే మిగతా లోకం గుర్తురాలేదు. ఆనంద్ మాటలు వింటుంటే సంఘం, చుట్టూ మనుష్యులూ వుంటారన్నదే గుర్తురాలేదు. ఆనంద్ చేతుల్లో కరిగిపోయే అప్పుడు నీతి నియమం అన్న పదాలే మరచిపోయింది. ఆనంద్ తో అను

భవం తర్వాత తనేమయిపోతే మాత్రం ఏం అన్నించిన క్షణాలు అవి. క్షణాలుకాదు, రోజులు, నెలలు !

“హతుడు ఆనందరావు వివాహితుడు, ఇద్దరు బిడ్డల తండ్రి అన్న విషయం ముద్దాయి సుజాతకి చాలా రోజుల వరకు తెలియదు.”

చాలా రోజులేమిటి ! ఒక ఏడాది వరకు తను కలకాకూడా ఊహించి విషయం అది ! అంత తెలివితక్కుగా ఎలా ప్రవర్తించింది. అంతలా తన కళ్ళు ఎలా మూసుకుపోయాయి ! తన చదువు, ఏమయిపోయింది ! అసలతను వివాహితుడో కాదో అడగాలని కూడా తట్టనంత మైకంలో పడి పోయింది. అసలతని నర్సనల్ లైఫ్ గురించి అడిగే, ఆలోచించే తీరిక తనకేది ! అనుక్షణం ఆనంద్ ఉత్తరాలు, ఆనంద్ తో మురిసిన క్షణాలు, ఆనంద్ తో చదువబోయే మధురక్షణాలకి ఎదురు చూడడం యివితప్ప మరో ఆలోచనకి చోటేది ! తప్పనిసరిగా ఉద్యోగానికి వెళ్ళడం, మిగతా సమయం అలా మంచం మీద పడుకుని ఆనంద్ గురించి ఆలోచించడం. ఆనంద్ ప్రేమతో పిచ్చి దానిలా తయారయిన తనని చూసి ఇంట్లో ఆఫీసులో అంతా ప్రశ్నలు కురిపించడం ఆరంభించారు. ఏం చెప్ప గలదు ? చెప్పాల్సిన సమయం యింకా రాలే దనిపించేది ! తను అలా అనుకుంటే యింట్లోవాళ్ళు చూరుకోరు గదా ! తల్లితండ్రులకి అనుమానం. లోకుల గుస గుసలు ఆరంభమయ్యాయి ! తనని యిరకాటంకొ పడేశాయి. యింట్లో కట్టడి, పెళ్ళి ఏర్పాట్లు మొదలయ్యాయి. తను తొందరపడాల్సిన సమయం వచ్చింది. ఆనంద్ అడగాల్సిన మాట, అడుగుతాడని ఎదురు చూసినమాట- ఆఖరికి తనే అడగాల్సి వచ్చింది.

“ముద్దాయి హతునికి తనకి పెళ్ళి నిర్ణయిస్తున్నారని వెంటనే తమిద్దరూ వివాహం చేసుకోవాలని రాసిన ఉత్తరానికి హతుడు అప్పటి వరకు దాచిన నిజాన్ని తను వివాహితుడనని, ఇద్దరు పిల్లలతండ్రినన్న

విషయం తెలిపాడు.... ఆ ఉత్తరం చదివిన ముద్దాయి....”

ఆ.... ఉత్తరం చదివి ఏమయిపోయింది ఆ రోజు? సుజా, నా సుజా! ఏం రాయను, ఎలా రాయను? ఇన్ని రోజులుగా సీనించి దాచిన ఈ భయంకర నిజాన్ని చదివి నీ ప్రేమయిపోతావో ఊహించలేక పోతున్నాను. నన్ను క్షమించు అని అడిగే అర్హత కూడా నాకు లేదు. సుజా నేను వివాహితుడనని, అద్దరు పిల్లల తండ్రినని ఎలా చెప్పను? ఇది విని నీవు నన్నెంత ద్వేషిస్తావో ఊహించగలను. సుజా, నిజాన్ని నీతో చెప్పలేని నా పిరికితనాన్ని, అసహాయతని క్షమించగలవా! అసలు నీవు నాకు ఉత్తరం ఎందుకు రాయాలి! నీ ఉత్తరాలు నన్నెందుకు అలరించాలి. ముందు మర్యాదకి, తర్వాత ఆకర్షణకి లొంగి నీ ఉత్తరాలు రాయడం ఆ ఉత్తరాలు యింతదూరం మన్నిస్తారని తీసుకువస్తాయని ఆ నాడు తెలిస్తే రాసేవాడినిగానేమో! నీ ఉత్తరాలకి ఆకర్షితుడనై, నిన్ను చూసి మరింత ఆకర్షణకి లొంగిపోవడంలో నా నేరం ఎంత! నిన్ను ప్రేమించు కుండావుండలేని బలహీనతకి లొంగిపోవడంలో నా నేరం ఎంత! నిన్ను చూసిన క్షణంనంచి నన్ను నేను మరచిపోవడమూ నా నేరమేనా! నిజం చెపితే నీవు దూరమయిపోతావన్న భయం, నిన్ను దూరం చేసికొని బ్రతకలేనన్న నిజం ఎప్పటి కప్పుడు నానోరు కట్టేసేవి. అమాయకంగా మన సారా ప్రేమించిన వ్యక్తిని, నమ్మి సర్వస్వం అర్పించిన నీ అమాయక ఆరాధన ముందు దోషిలా నిలవలేక గిజగిజలాడేవాడివి. నీతో గడిపిన ప్రతి మధురక్షణం వెనక నిన్ను మోసం చేస్తున్నానన్న బాధ నన్ను దహించేది! ప్రతిరోజు ప్రతిక్షణం నిన్ను గురించిన ఆలోచనలతో, నీ భవిష్యత్తు పట్ల నేనే నిర్ణయం తీసుకోవాలన్న విషయం మీద చింతతో నే నెంతగా మధన పడిందీ నా వ్యధ నా బాధ నీకర్థంకాదు. సుజా నన్ను అర్థంచేసుకో, నేనేదో దారి వెతికేవరకు ఏ విషయంలోనూ తొందర పడకు- త్వరలో

నిన్ను కలుసుకొని మాట్లాడుతాను- భవిష్యత్తుని గురించి ఏదో నిర్ణయానికి వద్దాం-నీ ఆనంద్.

నీ ఆనంద్- నా ఆనంద్ వి కదూ నువ్వు. ఆనంద్! నన్నెందుకీలా మోసం చేశావు? ఎందుకీలా నటించావు- నే నేం ద్రోహం చేశానని నన్నిలా శిక్షించావు? నిజం నాతో చెప్పకుండా దాచి నన్నెందుకీలా ప్రలోభంలో పడేశావు? ఉత్తరం చదివి ముందు నోటి మాటలేక కాసేపు వుండిపోయింది. ఆ తరువాత కోపం, దుఃఖం, ఆవేశం, కసి, ఆవేదన, బాధ, అవమానం అన్నీ కలిసి తన భవిష్యత్తేమిటి అనే భయంతో భోరుమంది. ఎవరితో చెప్పుకోటం? ఏం జెయ్యడం? యింక తన గతేమిటి? తన బ్రతు కేమవు తుంది? తన సంగతి తెల్సిన తల్లి తండ్రు లేవవుతారు! తన సర్వస్వం అనుకున్న ఆనందే యిలా మోసంచేస్తే యింకెవరు తనని ఆదుకుంటారు! ఆనంద్... ఆనంద్ ఆ దుఃఖం, ఆ బాధ అన్నీ ఆవేశంలో దింపి ఏదో కసి పెంచాయి. యుగ యుగాలుగా ఆశది పురుషుడిచేతిలో మోసపోవడం అన్నది క్రొత్త సంగతికాదని తెలిసి తెలిసి భ్రమరం దీపందగ్గిరకి చేరితే అది నీ తప్పేలా అవుతుంది. యింత చదివి, యిన్ని చూస్తూ యింత సుఖవుగా నీ మాటలు నమ్మి నాశనం అయిన నా అవివేకానికి నీ వెలా బాధ్యుడవు- ఆనంద్! ... గుండెలు కరిగేలా ఏడ్చింది. ఆ బాధలో ఆవేశంలో ఏదో చెయ్యాలి అన్న కసి పేరుకుంది

“అతని ఉత్తరం చదివి ముద్దాయి తనని మోసంచేశాడన్న కసితో ఆవేశంతో ఆనందరావుని తిడ్తూ ఉత్తరం రాసింది. చాలా ఆవేశంగా, ఆ ఉత్తరంలో తనని మోసం చేసినందుకు, యింతకాలం యీ నిజాన్ని దాచి తనని విలాస వస్తువుగా వాడుకున్నందుకు, తనని యింతగా వంచించినందుకు క్షమించననీ నిన్ను చంపి నేను చచ్చి కక్ష తీర్చుకుంటానని కసిగా రాసింది.” ప్రాసిక్యూటర్ కథని అతి కుతూహలంగా వింటున్నారు అందరూ.

కక్ష-కసి- అవును, ఆ ఉద్దేశంతోనే ఉన్నపాటున యింట్లోవాళ్ళకి కూడా చెప్పకుండా ఆనంద్ వూరువెళ్ళింది. తెలిగ్రాం యిచ్చి. తన ఉద్దేశం ఏమిటో, ఏం చెయ్యాలనుకుందో తనకే అర్థంకాని అయోమయ ఆవేశం :

“... ముద్దాయి సుజాత ఆనందరావు వూరువెళ్ళింది ఆనందరావును ఆమె బసచేసిన హోటలులో కలుసుకుంది. అక్కడే జరిగిందో వివరంగా తెలియదుగాని ముద్దాయి ఆవేశంతో ముందే అన్న ప్రకారం, ముందే చేసుకున్న ప్రానుప్రకారం ఆనందరావుని హత్యచేసి కక్ష తీర్చుకున్నట్టు స్పష్టపడుతూంది. హతుని భార్య శ్రీమతి కమల కథనం ప్రకారం-భార్య భర్తల మధ్య గతసంవత్సరంనుంచి మనస్ఫూలు పెరిగినట్లు దాని కారణం భర్త జీవితంలో సుజాత ప్రవేశించడమేనని చెప్పింది ఆమె. మొదట్లో ఆమెకి యీ విషయం తెలియదు. ఆనందరావుకి రచయితగా అభిమానులనించి ఉత్తరాలు అందుకోడం అలవాటయిన విషయం గనక మొదట్లో అలాగే సుజాత ఉత్తరాలు అనుకున్నది ఆమె. వారిద్దరి పరిచయం ప్రేమగా మారినన్న విషయం భార్యకి తెలిసిందగ్గిరనించి యిద్దరిమధ్య చాలా గొడవలు జరిగేవని ఆమె చెప్పింది. ఆమె ఏడ్చి గోలచేసినా అతను పట్టించుకోలేదు. పై పెచ్చు భార్యమీద చెయ్యి చేసుకునేవాడట. యింటిసంగతి పట్టించుకోక పోవడం, చీటిమాటికి భార్యని కసరడం, పరధ్యానం, రాత్రింబగళ్ళు సుజాత నామస్మరణతప్ప మరీ లోకం లేనిట్లుండే భర్తని ఏవిధంగా తిరిగి తన వైపు త్రిప్పుకోవాలో తెలియక ఆ యిల్లాలు మధనపడేవి. ఆఖరికి ఆనందరావు హత్యజరిగిసిరోజు భార్య భర్తల మధ్య చాలా గొడవ జరిగింది. ఆనందరావు సుజాతని తను ప్రేమించానని, ఆమెని అన్యాయం చెయ్యలేనని, ఆమె లేనిదే తనకు బ్రతుకు లేదని, ఆమె రెండో భార్యగా వివాహం చేసుకుంటానని, అందుకు భార్య అంగీకరించపోతే ఆమె యిష్టం వచ్చినట్టు ఎక్కడికన్నా వెళ్ళచ్చని భార్యబిడ్డల ఖర్చుకి డబ్బు యిస్తానని

అన్నాడట. దానికి కమలాదేవి ఎంతమాత్రము అంగీకరించనని అంటుంది. దాంతో మాటామాటా పెరిగి సుజాతలేనిదే తనకు లోకం లేదని ఆమెకి ద్రోహం చేసేకంటే తను ప్రాణాలనే విడుస్తానని ఆవేశంగా చెప్పాడట, యింట్లో ఎప్పుడో పిస్తోయి ఒకటి తీసి సుజాతని కలవడానికి బయలు దేరాడట. ”

సుజాత ఆశ్చర్యంగా వింటుంది. ఆనందు తన ఆనందుని అపార్థం చేసుకుంది. ఆనందు తనకోసం ప్రాణాలన్నా అర్పించడానికి సిద్ధపడ్డాడు.... ఆమె కళ్ళు చెమర్చాయి- చాలు. తనకింక కావల్సిందేం లేదు.

“ఈ లోకంలో కలిసి బ్రతకలేని తామిద్దరూ పై లోకంలో హాయిగా బ్రతుకుదాం అని తెగేస చెప్పాడట. కట్టుకున్న భార్యకి అప్పుడెలా వుంటుంది! తనముందే పరశ్రీమీద తన ప్రేమ వెల్లడిస్తూ ఆమెకోసం ప్రాణాలర్పిస్తానని చెప్పతూంటే ఏ శ్రీ ఆవేశపడదు ? ఆమె ఆవేశపడి భర్తని దూషించింది. ఏడ్చింది. ఏంచేసి భర్తని దక్కించుకోవాలో అర్థం కాలేదు ఆమెకి. భర్త ఆవేశంలో ఏ అఘాయిత్యం చేస్తాడోనని భయపడి పిస్తోయి లాక్కోబోయింది. కాని అతను యీయకుండా భార్యని త్రోసేసి పిస్తోయి లాక్కున్నంత మాత్రాన, చావదల్చుకుంటే మార్గం వుండదను కోట, అంటూ వెళ్ళి పోయాడట.

“భర్త ఆవేశంలో ఏంచేస్తాడో అన్న భయంతో భార్య అతనికి తెలియకుండా వెంబడించి ఆహోటలుకీ వెళ్లింది. కిటికీ దగ్గర నిల్బడిన భార్యకి లోపల సుజాత చాలా ఆవేశపరువాలై ఆనందరావుని దూషించడం, అతను ఆమెని శాంతపరచడానికి నచ్చచెప్పతూ బ్రతిమిలాడుతున్నా విని పించుకోకుండా మోసగాడవంటూ దూషించి నీలాంటివాడు యింకా బ్రతికి వుంటే యింకెంతమందిని నాశనంచేస్తావో అంటూ ఆవేశంతో కమల

తలుపులు తట్టి పిలిచేలోపలే పిస్తలు పేల్చింది. శ్రీమతి కమాలాదేవి కేకలు విని ఆందరూ వచ్చేసరికి ఆనందరావు రక్తపు మడుగులో వున్నాడు. సుజాత తెల్లపోతూ చూస్తూ నిల్చింది చేతిలో పిస్తలు పట్టుకుని.”

సుజాత ప్రాసిక్యూటర్ కథనం వింటూ ఆశ్చర్యపోయింది .... కమల చెప్పినకథనం విని ఆమె పెదాలమీద చిన్న నవ్వు మెదిలింది.

“యువర్ ఆనర్. యీ హత్య ముద్దాయి సుజాత మోసగింపబడ్డా న్న ఆవేదనతో చేసందని స్పష్ట పడుతూంది. ఆనందరావుని హత్య చేసు వల్సిన అవసరం, చేసే వీలు మరెవ్వరికి లేదు. హతుని సగ్గిర వున్న పిస్తోలు ముద్దాయి పనిని మరింత సుశువు చేసింది. ఆనందరావు మరణం ఆ పిస్తోలు లోని రెండు గుళ్ళవలననే అని స్పష్ట పడుతూంది. పిస్తోలుమీదవున్న వేలి ముద్రలు హతుడు, అతని భార్యవి కూడా వున్నాయి. ఆనందరావు మరణం ఆ పిస్తోలులోని గుళ్ళ వల్లనే అని డాక్టరు రిపోర్టు తెలియచేస్తూంది. యువర్ ఆనర్, ముద్దాయి ఆవేశంలో చేసినదే అయినా నిలువునా నిండు ప్రాణం తీయడం, ఓ భార్యకి భర్తని, పిల్లలకి తండ్రిని దూరం చేసిన ఆమె నేరం క్షమించరానిది. యువర్ ఆనర్, న్యాయం విచారించి ముద్దాయికి తగిన శిక్ష విధించాలని కోరుతూ యింతటితో ముగిస్తున్నాను ”

ప్రాసిక్యూటర్ కథనం ముగించి కూర్చున్నాడు. కోర్టులో కలకలం ఆరంభమయింది. జడ్జిగారు అర్డర్ అంటూ హెచ్చరించి ముద్దాయివంక తిరిగాడు. ముద్దాయి తను చెప్పవలసింది ఏమన్నా వుందా? అని ప్రశ్నించారు సుజాతని. సుజాత తల ఎత్తి ఒక్కక్షణం చూసి తల అడ్డంగా తిప్పింది.

“అంటే ముద్దాయి తన నేరం అంగీకరిస్తుందా?.... ఆమె చెప్ప దలిచింది ఏమీ లేదా? ముద్దాయితరుపు లాయరు ఎవరు లేరా? సుజాత మరో సారి తల అడ్డంగా తిప్పింది. కోర్టులో కలకలం ఆరంభమయింది. ఆనంద రావు భార్య కమల అంత దుఃఖంలోనూ ఆశ్చరంగా చూసింది సుజాత

వంక. సుజాతతండ్రి ఆరాటంగా నిలబడి ఏదో చెప్పబోయాడు, అంతలో ఒక నల్లకోటు లాయరుగారు ఆయన్ని కూర్చోమని తను లేచి తనని ఢిఫెన్సు లాయరుగా ముద్దాయి తరుపున కేసు సడిపించడానికి ముద్దాయి తండ్రి నియమించినట్లు కేసు ప్రొసీక్ అవడానికి జడ్జిగారి అనుమతి కోరు తున్నట్లు లాంచన ప్రకారం చెప్పుకున్నాడు.

జడ్జిగారు అనుమతిచడం, ఆయన కేసు విచారించడానికి ప్రారం భంచడం, డాక్టరు రిపోర్టు, పోలీస్ యినస్పెక్టరు వాఙ్మూలం, హోటలు యాజమాని వివరణ, హోటల్ బామ్ సాక్ష్యం - ఒక్కొక్కరిని బోనులో నిలబెట్టి ప్రశ్నలు, క్రాస్ ఎగ్జామినేషన్స్ -

ప్రతిరోజు .... అంతా వింటూంటే సుజాతకి ఏదో వినోదంగా వుంది. తను చదివిన ఇంగ్లీషు డిటెక్టివ్ నవల్లో మాదిరి ఏదో కథ చదువు తున్నట్లు కూతురాలంగా అందరి సాక్ష్యాలు, వివరణలు వింది. అందరి సాక్ష్యాలు తననే దోషిగా నిరూపిస్తున్నాయి తనకి కావల్సిందదే! తన ఆనంద్ లేని ప్రపంచంలో బ్రతకాలన్న కోరిక తనకు లేదు! అసలంత కాలం ప్రాణం తీసుకుందామన్నా వీలులేకుండా బంధింపబడ్డా నన్నదే విచారం! హా -పిచ్చి నాన్న. తననింకా రక్షించాలన్న తాపత్రయపడుతున్నాడు. లాయర్లచుట్టు తిరుగుతున్నాడు. డబ్బు పోస్తున్నాడు. నిజం చెప్పమూ, ఏం జరిగిందో చెప్పు అని బ్రతిగులాడుతారు తల్లిదండ్రులు. నిజం! ఏం నిజం! తనుచెప్పేదే నిజం? అంతకంటే ఏం చెప్పలేనంది. ఏం చెప్పలేదుకూడాను! తనకి ఒక్కటే కోరిక మిగిలింది. ఈ కేసు యిలా రోజులతరబడి నడవకుండా త్వరగా ముగిసి తన ఆనంద్ దగ్గరకి తనని పంపిస్తే చాలు! తను స్పష్టంగా చెపు తూంటే యింకా తన లాయరు ఎందుకో తికమక ప్రశ్నలువేసి సాక్షులద్వారా ఏదో లాగాలని ప్రయత్నిస్తాడు.

ఆ రోజు ఆనందరావు భార్య కమల సాక్షిగా బోను ఎక్కింది.

సుజాత ఆమెని పిలవగానే కుతుహలంగా వినసాగింది. కమలని చూడడం సుజాత కిది రెండోమారు మాత్రమే! ఆ రోజు ఆనంద్ హత్య జరిగినరోజు ఆ గొడవలో ఆమెని సరిగా చూడలేదు. కమల అందగ తైకాదు. మామూలు సుమారుగా కూడా లేదు. చామన చాయగా, పొట్టిగా, పీలగా పాతికేళ్ళలోపు వయసే అయినా అప్పుడే ఏదో వయసు మీదపడిన స్త్రీలా కన్నుడ్తుంది. ఆనంద్ లాంటి భావుకుడు, ఆరాధకుడు యీమెని వివాహం ఎలా చేసుకున్నాడో? వివాహాలు స్వర్గంలో నిర్ణయం అవుతున్నాయన్నది, విధిలిఖితం అంటే యిదే గాబోలు? కమల ఈ కొద్దిరోజులలో చాలా మారిపోయింది.

హఠాత్తుగా పైబడిన వైధవ్యం! ఆ దిగులు, ఆ చింత, ఆ భయం ఆమెని ఎంత కృంగదీశాయో స్పష్టంగా తెలుస్తుంది. నల్లబడిన మొహంతో, అదురుతున్న పెదాలతో భయంభయంగా, బెరుకుగా తడబడ్తూ ఆమె చెప్పే మాటలు వినసాగింది సుజాత.

థిఫెన్సులాయరు అడిగే ప్రశ్నలు, కమల జవాబులు అన్నీ అప్పటి వరకు ప్రాసిక్యూటర్ కథనంలో విన్నవే. ఆమెకి సుజాత విషయం తెలియడం ఆక్కడనించి వారి కాపురంలో కలతలు, అంతా ఆమె ఆవేశంగా, కోపంగా ఆవేదనతో చెప్తూంటే సుజాత నేరస్థురాలిలా తలవంచుకుంది! జరిగిందానికీ తనెంతవరకు బాధ్యురాలు! ఆనంద్ వివాహితుడని తనకి తెలియక పోవడంవల్ల గదా యింత అనర్థం! థిఫెన్సు లాయరు చాలా తెలియగా ఆమెని తికమక పెట్టే ప్రశ్నలు అడిగి గాభరాపెట్టున్నాడు. అసలే గాభరాగా వున్న కమలకి ఆ ప్రశ్నలకి జవాబులు చెప్పేసరికి చెమటలు పడ్తున్నాయి. సుజాతకి విసుగేసింది. ఆమెకి గావల్సింది, వినాలనుకుంటున్నది ఆఖరిరోజు తనకు తెలియని, జరిగిన సంగతులు.

ఆఖరికి లాయరు ఆ ప్రశ్నకి వచ్చాడు. “శ్రీమతి కమలాదేవీ ఆఖరి రోజున అంటే మీ భర్తగారి హత్య జరిగినరోజు మీయిద్దరి మధ్య చాలా

గొడవ జరిగిందని, మీరు సుజాతతో వివాహానికి ఒప్పుకోకపోతే తనకి యీ బ్రతుకే అక్కరలేదని అన్నారు. తరువాత పిస్తోలు తీసుకుని బయలు దేరుతూంటే మీరు అడగించారని చెప్పారు. ఆయన దగ్గిరించి పిస్తోలు తీసుకుని మీరు ఏం చేశారు....?”

“అబ్బే, నేనేం చేశాను.... కమల” తడబడుతూ గాభరాగా అంది. ఆమె వశ్యంతా చెమటలు పట్టాయి

“అయితే మీరు మీవారినించి పిస్తోలు తీసుకున్నారన్నమాట!” లాయరు మొహంలో గర్వం తళుక్కుమంది.

అప్పటికి లాయరు ప్రశ్నలోని తికమక గ్రహించి గాభరాగా సర్దుకొంటూ- “అబ్బే ఆయన నాకీవ్వందే, నేను ఎంత ప్రయత్నించినా ఆయన నన్ను త్రోసేసి వెళ్ళి పోయారు.”

“కమలాదేవీ” మీరు మీవారినించి ఆ పిస్తోలు తీసుకున్నారని.... ఆయన అది మీనించి తీసుకోడానికి పెనుగులాడారని మీరీయక పోతే అప్పుడు పిస్తోలు లేక పోతే చావదల్చినవారికి అనేక మార్గాలు, నీవు నన్ను ఆపగలననుకుంటున్నావా’ అని విసురుగా వెళ్ళి పోయారని, ఆ తరువాత మీరు ఆవేశంతో, కోపంతో అవమానంతో కసితో ఆ పిస్తోలు తీసుకుని ఆయనని వెంబడించి హోటల్ కి వెళ్ళారని, అక్కడ కీటికీ దగ్గర పొంచి మీ భర్త, సుజాతల మధ్య సంభాషణ అంతా వింటూ మీవారు సుజాతని బ్రతిమిలాడడం, తనకి భార్య లెక్కలేదని. ఆమె ఏమన్నాసరే తనను వివాహం చేసుకుంటానని, అలా జరగని పక్షంలో యిద్దరం కలిసే చని పోదామని అనడం విని ఆవేశం, అసూయ భరించలేక కీటికీ కర్ణను తొలగించి సుజాతని చంపాలని, ఆమె పీడవదిలించుకుని మీ భర్తని దక్కించుకోవా అనుకున్నారు- కాని అలవాటులేక, చాతకాక గురితప్పి ఆ గుళ్ళు మీ భర్తగారికి తగిలాయి- అప్పటికిగాని మీరు చేసిన పని తెలిసి

రాలేదు, ఓటికీలోంచి పిస్తోలు లోపలికి విసిరేశారు. అప్పుడు కేకలు పెట్టి నగ్గురిని పిలిచారు. .... “గంభీరంగా కమలని చూస్తూ వేలుపెట్టి ఆమెని బెదిరిస్తున్నట్టు తీక్షణంగా తన వాదం సాగిస్తున్నాడు డిఫెన్సులాయరు.

“అబద్ధం .... అంతా అబద్ధం ...” అంటూ అరిచింది మధ్యలోనే కమల. ఆమె మొహం ఎర్రబడిపోయింది. ఆవేశంతో, గాభాతో భయంతో ఆమెకి వణుకువచ్చింది ... సుజాత ఆశ్చర్యంగా వింటోంది.

ప్రాసిక్యూటర్ ఒక్క ఉదుటున లేచినిచ్చుని “అబ్జెక్ట్ యువర్ ఆనర్, ఏ ఆధారమూ ఏసాక్ష్యమూ లేకుండా సాక్షిని కేవలం తికమకపెట్టి తప్పుదారి తొక్కించే యీ నేరాలోపణకి అభ్యంతరం తెలియచేస్తున్నాను...” అన్నాడు.

జడ్జిగారు ఒక్క క్షణం ఆలోచించి ‘అబ్జెక్ట్ సస్టెయిండ్’ అన్నారు “డిఫెన్సులాయరు సాక్షిమీద ఆరోపించిన ఆరోపణకి తగిన సాక్ష్యాలువుంటే చూపాలి” అన్నారు.

“యువర్ ఆనర్, సాక్ష్యం, ఆధారం చూపలేక పోయినా ఆనంద రావుని చంపడానికి ముద్దాయికి ఎంత అవకాశం ఉందో, సుజాతని చంపి తనకి అడ్డు తొలగించుకోవాలని హతునిభార్య అనుకుంటే అమెకి అవకాశం వుందని చెప్పటమే నా ఉద్దేశం. శ్రీమతి కమల హోటలుకి రావడం ఒక్క బాయ్ మాత్రం చూశాడు. సుజాత వుంటున్న గది నెంబరు అడిగింది! ఆ గది వరండా మలుపులో చివరవున్న గది కనక అక్కడ ఆమె నిల్చోడం, ఆమె ఏంచేసినా ఎవరికి కని పించదు. ఆ సమయంలో అక్కడెవరూ లేరు కూడానూ. యీ పాయింటు జడ్జిగారు గుర్తించాలని మనవి.”

“అవచ్చు, కాని ఏ ఆధారమూలేని ఆరోపణ నిలవదు. నౌయుకెన్ ప్రొసీడ్యూర్ యువర్ ఎగ్జామినేషన్...” అన్నారు జడ్జి. డిఫెన్సులాయరు ముఖం ఓడిపోయినట్లు అయింది. వున్న ఒకే అవకాశం, సుజాతని

దోషిగా నిరూపించడానికి తనకున్న చిన్న ఆశ జారిపోయిందని నిరాశపడ్డాడు.

“నా తరువాయి సాక్షి ముద్దాయి సుజాత....” అన్నాడు లాయరు. కమల నెత్తివీద బరువు దిగిపోయినట్లు, బ్రతుకు జీవుడా అన్నట్లు తేలిగ్గా ఊపిరి తీసుకుని బోను దిగింది.

“కుమారి సుజాతా.... ఆనందరావు హత్యైరిగినరోజు హోటల్ గదిలో ఏం జరిగిందో వివరంగా చెబుతారా?... ఆనందరావుని ఆవేశంతో ఏమన్నారు? కసిగా తూలనాడి దూషిస్తే ఆనందరావు ఏమన్నాడు?”

హా... తను ఆనంద్ని తూలనాడిందా! దూషించిందా!....

వూహు.... అనుకుంది కాని ఏఒక్కటి చెయ్యలేక పోయింది. ఆవేశంగా కసిగా నిందిచా అనుకుంది. చెంప పగలగొట్టా అనుకుంది. నీచుడా అని మొహంమీద ఉమ్మేయాలనుకుంది... కాని యిందులో ఏదీ చెయ్యలేక పోయింది. ఆనంద్ని చూడగానే- ఆనంద్ మొహం గుర్తుపట్ట లేనంతగా నల్లబడిపోయిన, సర్వస్వం పోగొట్టుకున్నట్టున్న ఆ మొహంలో బాధ, ఆకళ్ళలో ఆవేదన చూడగానే చలించిపోయింది అతను ఏమీ చెప్ప నక్కరలేకుండానే తనకోసం అతను పడుతున్న వ్యధ ఎంతటిదో తెలిసింది. కసిగా తిట్టాలి అనుకున్న తను ‘ఆనంద్’ అంటూ బేలగా అరిచి అతని గుండెలమీద వ్రాలిపోయి భోరుమంది. ఇరువురూ ఒకరిని హత్తుకుని ఒకరు రోదించారు.... ‘సుజా, నన్ను తిట్టు, కొట్టు, చంపు, నీ యీ ప్రేమ, నీ క్షమ నేను భరించలేను. నీ యీ బాదార్యానికి నేను తగను.’ చంటి పిల్లాడిలా ఏడ్చున్న అతన్ని తను ఓదార్చవలసివచ్చింది. ‘సుజా’ పద ఎక్కడికై నా వెళ్లిపోదాం. యీ మనుష్యులు, యీ సంఘం, కట్టుబాట్లు ఏమీ లేని చోటకిపోదాం. నీవుంటే నీవు నా ప్రక్కనవుంటే నరకమైనా సరే భయపడలేదు.

సుజా, నీకు నే నేం చెయ్యను. యింత అసమర్థుడిని ఎందుకు ప్రేమించావు తనని ఓదార్చి, సమాధానపరచాల్సిన. ఆనంద్ అంత బేలగా తనని కౌగలించుకుని ఏడుస్తూంటే ఆనంద్ ప్రేమ ఎంతటిదో తనని అభిషేకం చేస్తున్న ఆ కన్నీళ్లకే తెలుపుతూంటే .... అతనిని ఓదార్చడం తన వంతయింది.

‘కుమారి సుజాత...!’ లాయరు కంచుకంఠం పని ఈ లోకంలోకి వచ్చి అయోమయంగా చూసింది, “నా ప్రశ్నలకి సమాధానం చెప్పు. ఆ రోజు అవేళంతో ఆనంద్ ని ఏమన్నావు? ఆనందరావు ఏమన్నాడు? ఏం జరిగింది? ఆ వివరాలు చెప్పమని అడుగుతున్నాను .... నా ప్రశ్నలకి సమాధానం చెప్పు....”

కోర్టంతా నిశబ్దంగా కతూహలంగా సుజాత జవాబుకి ఎదురు చూస్తూంది. కమల ఆరాటంగా ఆమె జవాబుకి ఎదురుస్తూంది. సుజాత నెమ్మదిగా శుష్కహాసం చేసింది.

“చెప్పడానికి ఏముంది. ఆనందరావుని ఏమంటాను. ఓ మోస నోయిన వంచించబడిన స్త్రీ ఆ బాధలో అవేళంతో ఏం అంటుంది? మోస గాడివన్నాను. యింత నీచుడ వనుకోలేదు. నాకు చేసిన అన్యాయానికి ఎక్కడోకాదు యిక్కడే నా చేతిలోనే శిక్ష అనుభవిస్తావు” అని కసిగా విందించాను

“ఆనందరావు అప్పుడు ఏమన్నాడు?”

“ఏమంటాడు ? దోషిలా తల వంచుకున్నాడు; నిర్దోషిలా అమాయకంగా మొహంపెట్టాడు.... క్షంమించమని ప్రాధేయపడ్డాడు. నిన్ను యింట్లో వుంచుకుంటా, నీ కన్యాయం చెయ్యనన్నాడు. ‘ఉంపుడుకత్తైగా వుంసుకుంటావా’ అని వికటంగా నవ్వాను. రెండోపెళ్ళికి తనభార్య వప్పుకోడం

లేదని నెమ్మదిమీద వప్పిస్తానని నచ్చచెప్పబోయాడు. అతని మొహం చూస్తూంటే అదంతా నన్ను అప్పటికి తప్పించుకోడానికి ఆడుతున్న నాటకం అని అర్థంచేసుకున్నాను.... అలాంటి మనిషిని - అలాంటి నీచుడిని వదిలిపెట్టకూడదని ఆవేశపడి ఆ ఆవేశంలో....”

“ఏంచేశావు?

“ఆ ఆవేశంలో పిస్టలు కాల్చాను”

“నీకు పిస్టలు ఎక్కడిది ?”

“ఆనందరావు తెచ్చాడు నన్ను సమ్మించడానికి. ‘సుజాతా, నన్ను నమ్మలేక పోతే యిదుగో నీచేతుల్తోనే నన్ను చంపి నీ కసి తీర్చుకో’ అంటూ గొప్పగా పిస్టలు అందించాడు.... అతను వూరికే అన్నది నేను నిజం చేశాను. ఆనందరావుని కాల్చాను....”

“ఆనందరావుని చంపితే నీకు శిక్ష వస్తుందని నీవు తప్పించుకోలేవని తెలుసుండే ఆ పనిచేశావా?....”

“అవును. ఆనంద్ లేని బ్రతుకు నా కక్కరలేదని, ఆనంద్ లేని క్షణాన నేను వుండరాదని, ఆనంద్ ని చంపి నేను చావా అనుకున్నాను. కాని యీ లోగానే అతని భార్య కేకలు పెట్టడం అంతా రావడంతో నేను గాభరాపడిపోయి నన్ను నేను చంపుకోవాలన్నది మరిచిపోయి వుండిపోయాను. యువర్ ఆనర్, దయచేసి నన్నింక యిలా నా ఆనంద్ నించి దూరం చేసి బాధించకండి. దయచేసి నా ఆనంద్ దగ్గిరకి నన్ను పంపండి. నన్నింక ఎవరూ ఏమీ అడగవద్దు. నే నింకేమీ చెప్పను. యువర్ ఆనర్, నన్ను ఖైదు చేసి బ్రతుకంతా ఆనందు కోసం ఏడిచేట్టు చెయ్యొద్దు. నా మీద దయ దలచి నన్ను ఆనందు దగ్గిరకు పంపండి. అంతకంటే నేను కోరుకునేది ఏమీలేదు” ఆవేశంతో, దుఃఖంతో సుజాత చేతులలో మొహం కప్పుకుంది.

కోర్టులో కల కలం గోల గోలగా తయారయింది. సుజాత తండ్రి వెల వెలబోయాడు. డిఫెన్సు లాయరు ముద్దాయి తన నేరాన్ని అంతలా తేల్చేసి చెప్పుతుంటే ఆమెని ఎలా రక్షించాలో తెలియక గాభారాపడి పోయాడు. కేసు బాయిదా కోరాడు. ఆరోజుకే టైము అయిపోవడంతో ఒడ్డి గారు మర్నాటికి వాయిదావేసి లేచిపోయారు. జనం అంతా గోల గోలగా సుజాతకి ఏ శిక్ష పడబోయేది చర్చిస్తూ బయటికి వెడుతున్నారు, అంత వరకు నిశ్చేష్టురాలిలా కూర్చున్న కమల తేసుకుని ఒక్క ఉదుటున లేచి సుజాత దగ్గరకు రాబోయింది. పోలీసు కస్టడీలో వెడుతున్న సుజాతతో మాట్లాడలేక నిస్సహాయంగా వుండిపోయింది.

\*

\*

\*

మర్నాడు పోలీసు పెర్మిషన్ తేసుకుని సుజాతని చూడడానికి వెళ్ళింది కమల. సుజాతని చూస్తూనే ఆరాటంగా ఆమె చేతులు పట్టుకుని .... నన్ను క్షమించు, క్షమించానను సుజాతా... నీదింత గొప్ప హృదయమని తెలుకోసులేకపోయాను" ... ఆమె చేతులతో మొహందాచుకుని వెక్కి వెక్కి- ఏడవసాగింది కమల. ఆమె గుండెలలో భారం అంతా దిగిపోయేట్టు. ఆమె దుఃఖం అర్థం అయింది సుజాతకి. గుండెలు పగిలేలా ఏడుస్తున్న కమల భుజాల మీద ఓదార్పుగా చెయ్యివేసింది సుజాత ... "యెందులో నా మీ గొప్పతనం ఏమి లేదమ్మా, ఏదన్నా వుంటే అది ప్రేమ గొప్పతనం మాత్రమే. నా ఆనందు పిల్లలకి తండ్రి ఎలాగు లేడు, తల్లిని కూడా లేకుండా చేసి వాళ్ళని అనాధలు చెయ్యగలనా" ... సుజాత కళ్ళలో వెలుగుని ఆమె మొహంలో వెల్లి విరుస్తున్న సంతృప్తిని తెల్లపోతూ అర్థం కానట్టు చూసింది కమల !

(యువ మాసపత్రిక)